

**ಶ್ರೀ ಕೆ.ಎಚ್. ಪಾಟೀಲ್.**—ಮುಖ್ಯಲಗೇರಿ ಎನ್ನುವ ಊರಿನಲ್ಲಿ ಹಿಂದುಳಿದ ಪಂಗಡಗಳ ವಿದ್ಯಾರ್ಥಿ ವಸತಿ ನಿಲಯ ಕಳೆದ ಎರಡು ವರ್ಷಗಳಿಂದ ನಡೆಯುತ್ತಿದೆ. ಈಗ ನಿಮ್ಮ ದೇ ಆರ್ಡರ್ ಪ್ರಕಾರ ಅದನ್ನು ರೆಕಗ್ನೈಸ್ ಮಾಡಬಹುದು. ಆದರೆ ನಿಮ್ಮ ಡೈರೆಕ್ಟರ್‌ರವರು ಇದಕ್ಕೆ ಸರ್ಕಾರದ ಹಣ ಬಂದಿಲ್ಲ, ಆದ್ದರಿಂದ ಇದನ್ನು ರೆಕಗ್ನೈಸ್ ಮಾಡಲು ಬರುವುದಿಲ್ಲವೆಂದು ತಿಳಿಸಿದ್ದಾರೆ. ಈಗ ನಿಮ್ಮ ಉತ್ತರದಲ್ಲಿ ಹಾಗೆ ಇಲ್ಲ ಎನ್ನುವುದಾದರೆ, ಯಾವ ಡೈರೆಕ್ಟರ್ ಇಂತಹ ತಪ್ಪು ಮಾಡಿಕೆಯನ್ನು ಕೊಟ್ಟಿದ್ದಾರೆ, ಅವರ ವೇಲೆ ಉಗ್ರಕ್ರಮವನ್ನು ತೆಗೆದುಕೊಳ್ಳುತ್ತೀರಾ ? ಆ ಡೈರೆಕ್ಟರ್ ನಿಮ್ಮ ಮಾತನ್ನು ಕೇಳುವುದಿಲ್ಲವೋ ಹೇಗೆ ? ದಯವಿಟ್ಟು ಇದನ್ನು ಪುನಃ ಪರಿಶೀಲನೆ ಮಾಡುತ್ತೀರಾ ?

**ಶ್ರೀ ವಿ.ಎಲ್. ಪಾಟೀಲ್.**—ಮಾನ್ಯ ಅಧ್ಯಕ್ಷರೇ, ಹೊಸ ಕಟ್ಟಡಗಳಿಗೆ ಹೊಸದಾಗಿ ಸ್ಟಾಂಪ್ಸ್ ಕೊಡುತ್ತಿಲ್ಲ.

**ಶ್ರೀ ಕೆ.ಎಚ್. ಪಾಟೀಲ್.**—ಕಟ್ಟಡದ ಬಗ್ಗೆ ನಾನು ಕೇಳಿ ಸರ್ಕಾರದ ಆಜ್ಞೆ ಪ್ರಕಾರ ಯಾವ ಹಾಸ್ಟೆಲ್ ಎರಡು ವರ್ಷಗಳಿಂದ ನಡೆಯುತ್ತಾ ಬಂದಿದೆ, ಆ ಹಾಸ್ಟೆಲ್‌ಗೆ ಗ್ರಾಂಟ್ ಕೊಡುತ್ತೇವೆ ಎಂದು ಹೇಳಿದೆ. ಹಿಂದುಳಿದ ಪಂಗಡಗಳ ವಿದ್ಯಾರ್ಥಿ ವಸತಿ ನಿಲಯಕ್ಕೆ ಗ್ರಾಂಟ್ ಕೊಡುವುದಿಲ್ಲವೆಂದು ನಿಮ್ಮ ಡೈರೆಕ್ಟರ್ ಕಛೇರಿಯಿಂದ ಆದೇಶ ಹೋಗಿದೆ. ಇದನ್ನು ನೀವು ಪರಿಶೀಲನೆ ಮಾಡುತ್ತೀರಾ ?

**ಶ್ರೀ ವಿ.ಎಲ್. ಪಾಟೀಲ್.**—ಇದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

**ಭದ್ರಾ ಅಚ್ಚು ಕಟ್ಟು ಅಭಿವೃದ್ಧಿ ಪ್ರದೇಶಕ್ಕಾಗಿ ಆಯವ್ಯಯದಲ್ಲಿ ಗೊತ್ತುಪಡಿಸಿದ ಮೊಬಲಗು**

**ಶ್ರೀ ಬಿ.ಜಿ. ಕೊಟ್ಟಪ್ಪ (ಹರಿಹರ).**—ಮಾನ್ಯ ಲೋಕೋಪಯೋಗಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಭದ್ರಾ ಅಚ್ಚು ಕಟ್ಟಿನ ರೀಲಿನ್‌ನೇ ಸಾಲಿನ ಆಯವ್ಯಯದಲ್ಲಿ ಮಂಜೂರಾದ ಹಣವನ್ನು ನಂತರ ಕಡಿಮೆ ಮಾಡಿರುವುದಕ್ಕೆ ಕಾರಣವೇನು ?

**ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).**—

ರೀಲಿನ್-ಲಿನೇ ಸಾಲಿಕಲ್ಲಿ ನೀರಾವರಿ ವಿಭಾಗಕ್ಕೆ ಲಭ್ಯವಾದ ನಿಯಮಿತ ಹಣಕಾಸು ಸಂಪನ್ಮೂಲ ಗಳಿಂದ ಸೂಕ್ತ ರೀತಿಯಲ್ಲಿ ಯೋಜನಾಪಾಲು ಹಂಚಲಾಗಿದೆ.

**ಶ್ರೀ ಬಿ.ಜಿ. ಕೊಟ್ಟಪ್ಪ.**—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರು ನೀರಿನಲ್ಲಿ ಇರುವ ಕಮಲದ ಹಾಗೆ ಉತ್ತರವನ್ನು ಕೊಟ್ಟು ಬಿಟ್ಟಿದ್ದಾರೆ. ಇದಕ್ಕೆ ಮೊದಲು ರೀಲಿನ್ ಲಕ್ಷ ರೂಪಾಯಿ ಮಂಜೂರಾಗಿತ್ತು. ಆಮೇಲೆ ಲಕ್ಷ ರೂಪಾಯಿವರೆಗೆ ಮಾಡಿಫೈಡ್ ಬಜೆಟ್ ಬರುವುದರೊಳಗೆ ಖರ್ಚು ಮಾಡಿದ್ದರು. ಕಂಟ್ರಾಕ್ಟರ್‌ವಾರರಿಗೆ ಲಕ್ಷ ರೂಪಾಯಿಗಳನ್ನು ಕೊಡಬೇಕಾಗಿದೆ. ಹೀಗಿರುವಾಗ ರೀಲಿನ್ ಲಕ್ಷ ರೂಪಾಯಿ ಗಳು ಬೇಕಾದ ಸಂದರ್ಭದಲ್ಲಿ ಕೇವಲ 50 ಲಕ್ಷ ರೂಪಾಯಿಗಳನ್ನು ಮಾತ್ರ ಕೊಟ್ಟರೆ ಈ ಪ್ರಾಜೆಕ್ಟ್‌ನ ಪರಿಸ್ಥಿತಿ ಏನಾಗಬಹುದು ? ನಾವು ಮಾನ್ಯ ಲೋಕೋಪಯೋಗಿ ಸಚಿವರನ್ನು ವಿನಂತಿಸಿಕೊಂಡಿದ್ದಕ್ಕೆ ನೋಡೋಣ ಎಂದು ಹೇಳಿದ್ದರು. ದಯವಿಟ್ಟು ಕನಿಷ್ಠಪಕ್ಷ ರೀಲಿನ್ ಲಕ್ಷ ರೂಪಾಯಿಗಳನ್ನು ಇದಕ್ಕೆ ಮಂಜೂರು ಮಾಡಲು ಮಾನ್ಯ ಸಚಿವರು ಭರವಸೆ ಕೊಡುತ್ತಾರೆಯೇ ಎಂದು ತಪ್ಪು ಮೂಲಕ ಕೇಳುತ್ತೇನೆ.

**ಶ್ರೀ ಹೆಚ್.ಡಿ. ದೇವೇಗೌಡ.**—ನಾವು ರೀಲಿನ್ ಲಕ್ಷ ರೂಪಾಯಿಗಳನ್ನು ಪ್ರೋಜೆಕ್ಟ್ ಮಾಡಿದ್ದು ಸತ್ಯ. ಆದರೆ ಬಗ್ಗೆ ವಿವಾದವಿಲ್ಲ. ಅಂತಿಮವಾಗಿ ಹಣಕಾಸಿನ ಎಲ್ಲ ಪರಿಸ್ಥಿತಿಯನ್ನು ಸಮನ್ವಯ ದೃಷ್ಟಿಯಿಂದ ನೋಡಿ, ಈ ವರ್ಷ 50 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡುವುದಕ್ಕೆ ತೀರ್ಮಾನ ಮಾಡಿದ್ದೇನೆ. ಮುಂದಿನ ವರ್ಷ ಹೆಚ್ಚು ಕೊಡುವುದಕ್ಕೆ ಸಾಧ್ಯವೇ ಎಂಬುದರ ಬಗ್ಗೆ ಮಾನ್ಯ ಸಚಿವರ ಜೊತೆ ಸಮಾಲೋಚಿಸಿ ದೊರಕಿಸಿಕೊಡಲು ಪ್ರಯತ್ನ ಮಾಡುತ್ತೇನೆ. 40 ಲಕ್ಷಕ್ಕೂ ಮೇಲ್ಪಟ್ಟು ಖರ್ಚು ಮಾಡಿದ್ದೇವೆ.

**ಶ್ರೀ ಪಂಪಾಪತಿ.**—ಇದಕ್ಕೆ ಹೆಚ್ಚು ಹಣ ಒದಗಿಸುವ ಬಗ್ಗೆ ಮಾನ್ಯ ಸಚಿವರು ಆಶ್ವಾಸನೆ ಕೊಡಬೇಕು.

**ಶ್ರೀ ಹೆಚ್.ಡಿ. ದೇವೇಗೌಡ.**—ಬರಗಾಲದ ಬಗ್ಗೆ ನಾಲ್ಕು ದಿನ ಚರ್ಚೆಯಾಯಿತು. ಆಯಾ ಪ್ರಾಂತ್ಯಗಳಲ್ಲಿ ಹಣವನ್ನು ಖರ್ಚು ಮಾಡಿದ್ದೇವೆ. ಕೆಲವು ಹಿಂದಿನ ಕೆಲಸ ಬಾಕಿ ಇದೆ. ಬಾಕಿ ಇರುವುದನ್ನು ಈ ವರ್ಷ ಇಲ್ಲಿವೇ ಮುಂದಿನ ಸಾರಿ ಮಾಡಿಸುತ್ತೇನೆ.

**ಉಪಾಧ್ಯಕ್ಷರು.**—ಶ್ರೀ ವಸಂತ ಬಂಗೇರ ಅವರು—

(ಮಾನ್ಯ ಸದಸ್ಯರು ಗೈರು ಹಾಜರಾಗಿದ್ದರು)

ಪ್ರವಾಹದ ಹಾವಳಿ ಕೆರೆ ಕಟ್ಟಿಗಳ ರಿಪೇರಿ ಬಗ್ಗೆ

೧೧೦ ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳೂರು).—ಮಾನ್ಯ ಲೋಕೋಪಯೋಗಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ೧೯೮೦-೧೯೮೧ನೇ ಸಾಲಿನಲ್ಲಿ ಬಂಗಾರುಪೇಟೆ ತಾಲ್ಲೂಕಿನಲ್ಲಿ ವ್ಯವಹಾರವಿರುವ ನದಿಗೆ ಕಟ್ಟಲಾಗಿದ್ದ ಕೆರೆಗಳ ಕಟ್ಟಿಗಳು ಒಡೆದು ಹೋಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ, ಅವುಗಳನ್ನು ದರಸ್ತಿ ಮಾಡಲು ಕ್ರಮ ಕೈಗೊಳ್ಳಲಾಗಿದೆ, ಹಾಗೂ ದರಸ್ತಿ ಕಾರ್ಯ ಯಾವ ಹಂತದಲ್ಲಿದೆ ?

ಇ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಯಾವ ಕ್ರಮ ಕೈಗೊಳ್ಳುವರು ?

ಈ ಪ್ರವಾಹಕ್ಕೀಡಾದ ರೈತರಿಗೆ ನಷ್ಟ ಪರಿಹಾರ ಕೊಡಲಾಗಿದೆಯೇ ಹಾಗೂ ಕೊಡಲ್ಪಟ್ಟ ಪರಿಹಾರದ ಹಣವೆಷ್ಟು ಹಾಗೂ ತೊಂದರಗೀಡಾದ ರೈತರ ಭೂಮಿಯು ವ್ಯವಸಾಯಕ್ಕೆ ಯೋಗ್ಯವೆಂಬುದರ ಬಗ್ಗೆ ಸರ್ಕಾರದವರು ಪರಿಶೀಲನೆ ಮಾಡಿದ್ದಾರೆಯೇ ?

**ಶ್ರೀ ಹೆಚ್.ಡಿ. ದೇವೇಗೌಡ** (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಬಂದಿದೆ

ಆ) ಮತ್ತು ಇ) ಒಡೆದು ಹೋಗಿದ್ದ ೬ ಕೆರೆಗಳನ್ನು ದರಸ್ತಿ ಮಾಡಲಾಗಿದೆ.

ಈ ಒಟ್ಟು ೩,೯೪,೨೯೦ ರೂಪಾಯಿ ಪರಿಹಾರವನ್ನು ಹಾನಿಗೊಳಗಾಗಿದ್ದ ಕೆರೆಗಳ ರೈತರಿಗೆ ಕೊಡಲಾಗಿದೆ ತೊಂದರಗೀಡಾದ ರೈತರ ಭೂಮಿಯು ಕೆರೆಗಳ ರಿಪೇರಿಯ ನಂತರದ ವ್ಯವಸಾಯಕ್ಕೆ ಯೋಗ್ಯವಾಗಿದೆಯೆಂದು ಕಂಡು ಬಂದಿದೆ.

**ಉಪಾಧ್ಯಕ್ಷರು** — ಈಗ ಮುಂದುವರಿಸಲಾದ ಪ್ರಶ್ನೆಗಳು.

**ಶ್ರೀ ಆರ್. ವೆಂಕಟರಾಮಯ್ಯ.**— ಒಡೆದು ಹೋದ ಕೆರೆಗಳಲ್ಲಿ ಮುಖ್ಯವಾಗಿ ಅತ್ತಿಗೆರೆ, ಕೊಪ್ಪ ಐವಾರ ಹೊಸಳ್ಳಿ, ಕಾವು ಸಮುದ್ರ ಮುಂತಾದ ಕೆರೆಗಳಲ್ಲಿ ರಿಪೇರಿ ಪೂರ್ತಿಯಾಗಿಲ್ಲ. ಬಲ ಮಂದಿ, ಬಾರನಹಳ್ಳಿ, ಬೂದಿ ಕೋಟೆ ಪಿಕ್‌ಪ್‌ಗಳು ಕೆಟ್ಟಿವೆ. ಆದುದರಿಂದಾಗಿ ಪೂರ್ತಿ ನೀರು ಅಂದ್ರಕ್ಕೆ ಹೋಗುತ್ತಿದೆ. ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ ? ಇದನ್ನು ಕಂಪ್ಲೀಟ್ ಮಾಡುತ್ತೀರಾ ? ೧೯೮೦ನೇ ವರ್ಷದಿಂದ ಕೆಲಸಗಳು ನಡೆಯುತ್ತಿದೆ.

**ಶ್ರೀ ಹೆಚ್.ಡಿ. ದೇವೇಗೌಡ.**— ಈ ನಾಲ್ಕು ಕೆಲಸ ಕಂಪ್ಲೀಟ್ ತೆಗೆದುಕೊಂಡಿಲ್ಲ. ಬಂಗಾರನಾಥ, ಐವಾರ ಹೊಸಳ್ಳಿ, ಮೇಗಾಂಡಿ ಪಿಕ್‌ಪ್ ಮತ್ತು ಬಾರನ ಹಳ್ಳಿ ಪಿಕ್‌ಪ್ ಅನ್ನು ಮಾಡಲಿಕ್ಕೆ ಆಗಿಲ್ಲ. ಅದನ್ನು ಒಪ್ಪಿಕೊಳ್ಳುತ್ತೇನೆ. ಆರು ಕೆರೆಗಳು ಬ್ರೀಚ್ ಆದ ಪರಿಣಾಮ ತಳಗಡೆ ೧೭ ಕೆರೆಗಳು ಡ್ಯಾಮೇಜ್ ಆಗಿದೆಯೆಂದು ರಿಪೋರ್ಟ್ ಇದೆ. ಆ ೧೭ ಕೆರೆಗಳನ್ನು ಸರಿಪಡಿಸುವುದಕ್ಕೆ ೧೨ ಲಕ್ಷದ ೬೦೦ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ. ಒಡೆದು ಹೋದ ಆರು ಕೆರೆಗಳನ್ನು ದರಸ್ತಿ ಮಾಡಲು ೧೩ ಲಕ್ಷ ೫೦೦ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ. ರೈತರ ಭೂಮಿ ಡ್ಯಾಮೇಜ್ ಆಗಿದ್ದು ಅದಕ್ಕೆ ೩ ಲಕ್ಷ ೯೪ ಸಾವಿರ ರೂಪಾಯಿಗಳನ್ನು ಕೊಟ್ಟಿದ್ದೇವೆ. ಇನ್ನೂ ನಾಲ್ಕು ಕೆಲಸಗಳನ್ನು ಮಾಡಬೇಕಾಗಿದೆ. ಇದನ್ನು ಮಾಡಿ ಪೂರೈಸುತ್ತೇವೆ.